

भारत सरकार  
पर्यटन मंत्रालय  
राज्य सभा  
लिखित प्रश्न सं. 783  
गुरुवार, 5 फरवरी, 2026/16 माघ, 1947 (शक)  
को दिया जाने वाला उत्तर

**जम्मू क्षेत्र में पर्यटन**

**783 श्री सत पाल शर्मा:**

क्या पर्यटन मंत्री यह बताने की कृपा करेंगे कि:

- (क) वर्ष 2024 और 2025 में श्री माता वैष्णो देवी मंदिर में आने वाले तीर्थयात्रियों/पर्यटकों की संख्या कितनी है;
- (ख) उक्त अवधि के दौरान जम्मू क्षेत्र में आने वाले घरेलू और विदेशी पर्यटकों की जिला-वार संख्या कितनी है;
- (ग) जम्मू में नए पर्यटन सर्किटों के विकास और प्रचार के लिए उठाए गए प्रभावी कदम, स्वीकृत निधियाँ और पूर्ण किए गए कार्य, जिनमें भद्रवाह, पटनीटॉप, सनासर और अन्य पहचाने गए गंतव्य शामिल हैं;
- (घ) क्या इन पहलों के कारण पर्यटक आवगमन और स्थानीय रोजगार में मापनीय वृद्धि हुई है; और
- (ङ) क्या राजौरी जिले के सात झीलों को महत्व देने के लिए कोई पहल की गई है, यदि हाँ, तो तत्संबंधी ब्यौरा क्या है और यदि नहीं, तो मंत्रालय किस प्रकार इन स्थलों को पर्यटन स्थलों के रूप में विकसित करने की योजना बना रहा है?

**उत्तर**

**पर्यटन मंत्री**

**(श्री गजेन्द्र सिंह शेखावत)**

(क): संघ राज्यक्षेत्र द्वारा प्रदान की गई जानकारी के अनुसार, वर्ष 2024 और 2025 के दौरान श्री माता वैष्णो देवी मंदिर की यात्रा करने वाले तीर्थयात्रियों/पर्यटकों की संख्या निम्नानुसार है:

वर्ष	तीर्थयात्रियों/पर्यटकों की यात्रा की संख्या
2024	9455605
2025	6932922

(ख): वर्ष 2024 और 2025 के दौरान जम्मू क्षेत्र की यात्रा करने वाले घरेलू और विदेशी पर्यटकों की जिला-वार संख्या अनुबंध में दी गई है।

(ग) और (घ): पर्यटन मंत्रालय जम्मू एवं कश्मीर सहित अंतर्राष्ट्रीय और घरेलू दोनों स्तरों पर पर्यटन को बढ़ावा देने के लिए कई संवर्धनात्मक कार्यक्रम चला रहा है। पर्यटन अवसंरचना विकास के उद्देश्य से, मंत्रालय ने वर्ष 2014-15 में जम्मू एवं कश्मीर सहित देश भर में चिह्नित किए गए विषयगत परिपथों के विकास पर ध्यान केंद्रित करते हुए स्वदेश दर्शन योजना शुरू की।

स्वदेश दर्शन योजना के तहत, जम्मू एवं कश्मीर में हिमालयन परिपथ के तहत वर्ष 2016-17 के दौरान 519.58 करोड़ रु. की कुल स्वीकृत लागत की छह परियोजनाओं को मंजूरी दी गई। ये सभी परियोजनाएं भौतिक रूप से पूर्ण हो चुकी हैं। मंत्रालय ने इस योजना को परिपथ-आधारित विकास से स्थायी पर्यटन स्थलों के विकास पर ध्यान केंद्रित करते हुए स्वदेश दर्शन 2.0 के नाम से नया रूप दिया है।

संघ राज्यक्षेत्र द्वारा प्रदान की गई जानकारी के अनुसार, इन पहलों से पर्यटकों के आगमन की संख्या और स्थानीय रोजगार में वृद्धि हुई है।

(ड): संघ राज्यक्षेत्र द्वारा उपलब्ध कराई गई सूचना के अनुसार, जम्मू पर्यटन विभाग विभिन्न तरीकों से राजौरी और पुंछ की सात झीलों का संवर्धन कर रहा है।

यह विभाग राजौरी-पुंछ क्षेत्र सहित अपने पर्यटन उत्पादों और सेवाओं का संवर्धन और प्रचार करने के लिए एक बहुआयामी दृष्टिकोण में सक्रिय रूप से लगा हुआ है, जिसमें विभिन्न रणनीतियों की एक श्रृंखला शामिल है अर्थात:

- बहुआयामी संवर्धनात्मक रणनीति
- सेलिब्रिटी फेम टूर का आयोजन
- डिजिटल आउटरीच
- तीर्थयात्रा प्रचार
- यात्रा मेलों के माध्यम से प्रचार
- व्यापक प्रचार कार्यक्रम: संवर्धनात्मक कार्यक्रम जैसे: राजौरी-पुंछ क्षेत्र में वित्त वर्ष 2024-25 और 2025-26 के दौरान मंडी पुंछ में बुद्ध अमरनाथ जी यात्रा, राजौरी में विश्व पर्यटन दिवस और बाँयज एचएसएस- राजौरी में पेंटिंग प्रतियोगिता आयोजित की गई है।
- राजौरी और पुंछ जिले सहित जम्मू संभाग के जिलावार प्रचारात्मक साहित्य को संघ राज्यक्षेत्र जम्मू एवं कश्मीर के बाहर विभिन्न यात्रा मेलों एवं संवर्धनात्मक कार्यक्रमों में निर्मित, प्रदर्शित एवं वितरित किया गया है।

इसके साथ में, ये कदम जम्मू एवं कश्मीर में पर्यटन को पुनर्जीवित करने और बनाए रखने के लिए एक सामूहिक अभियान का स्वरूप तैयार करते हैं।

\*\*\*\*\*

श्री सत पाल शर्मा द्वारा जम्मू क्षेत्र में पर्यटन के संबंध में दिनांक 05.02.2026 को पूछे जाने वाले राज्य सभा के लिखित प्रश्न संख्या 783 के भाग (ख) के उत्तर में विवरण

वर्ष 2024 और 2025 के लिए जम्मू क्षेत्र में जिलेवार घरेलू और विदेशी पर्यटक यात्राएं (डीटीवी और एफटीवी)					
क्र.सं.	जिला	2024		2025 (अंतिम)	
		डीटीवी	एफटीवी	डीटीवी	एफटीवी
1	रियासी	10875106	21705	8116309	13413
2	उधमपुर	2862532	93	1949294	0
3	सांबा	778925	0	598212	0
4	जम्मू	1162028	0	1341215	0
5	कठुआ	377860	0	312835	0
6	राजौरी	1449576	0	1455425	0
7	पुंछ	925090	0	771096	0
8	डोडा	646888	0	549290	1
9	रामबन	775029	0	672697	3
10	किश्तवाड़	216542	0	455246	0
कुल		20069576	21798	16221619	13417

\*\*\*\*\*